

TNPSC துளிகள்

- ❖ சமீபத்தில் கேரள மாநில அரசானது “முதல் மணி” (First Bell) என்ற ஒரு மெய்நிகர் பள்ளி வகுப்பு முன்னெடுப்பைத் தொடங்கியுள்ளது.
- ❖ ஒடிசா மாநில அமைச்சரவையானது “பந்தே உத்கல் ஜனனி” என்ற பாடலுக்கு மாநிலப் பாடல் அங்கீகாரத்தை வழங்கியுள்ளது.
 - இது கண்டகபி லட்சுமிகாந்த் மோகபத்ரா என்பவரால் எழுதப்பட்ட ஒரு தேசப் பற்று மிக்கக் கவிதையாகும்.
- ❖ மேற்கு வங்காள மாநிலமானது கோவிட் - 19 நோய்த் தொற்றின் காரணமாக அம்மாநிலத்திற்கு மீண்டும் திரும்பியுள்ள தகவல் தொழில்நுட்பத் துறைப் பணியாளர்களுக்காக வேண்டி “கர்மபூமி” என்ற ஒரு வேலைவாய்ப்புத் தளத்தைத் தொடங்கி உள்ளது.
- ❖ தெலுங்கானாவில் ஹைதராபாத் நகரக் காவல் துறையானது “இவள் மரியாதை, சமத்துவம் மற்றும் அதிகாரம் அளித்தல் ஆகியவற்றின் மூலம் வெல்வாள்” (STREE - She Triumphs through Respect, Equality, and Empowerment) என்று அழைக்கப்படும் ஒரு திட்டத்தைத் தொடங்கியுள்ளது.
 - இது குடும்ப வன்முறை மற்றும் கொடுமைப்படுத்தலுக்கு ஆளான பெண்களுக்கு அதிகாரமளித்தல் மற்றும் உதவி செய்வதற்காகத் தொடங்கப் பட்டுள்ளது.
- ❖ சர்வதேச சுற்றுலா தினமானது ஒவ்வொரு ஆண்டும் ஜூன் 18 அன்று அனுசரிக்கப் படுகின்றது.
- ❖ வரலாற்று அறிஞரான தின்யார் படேல் “நெளரோஜி : இந்திய தேசியவாதத்தின் முன்னோடி” என்ற ஒரு வாழ்க்கை வரலாற்றுப் புத்தகத்தை எழுதியுள்ளார்.
- ❖ கோவிட் - 19 நோய்த் தொற்றுக்கான தடுப்பு மருந்துகளை முன்னுரிமை அடிப்படையில் அணுக (வாங்க) இருப்பதாக அமெரிக்கா கூறியுள்ளது.
 - இந்த முன்னுரிமை அடிப்படையிலான உள்ளூர்ச் சந்தையானது “தடுப்பு மருந்து மீதான தேசிய வாதம்” என்று அழைக்கப்படுகின்றது.

தமிழ்நாடு செய்திகள்

5 மணிமண்டபங்கள் (நினைவு மண்டபங்கள்)

- ❖ தமிழ்நாடு மாநில முதல்வரான எடப்பாடி கே பழனிசாமி தலைவர்களுக்கு மரியாதை செலுத்துவதற்காக வேண்டி 5 மணி மண்டபங்களுக்கு அடிக்கல் நாட்டினார்.

- ❖ அரசர் பெரும்பிடுகு முத்தரையர், நீதிக் கட்சித் தலைவர் A.T. பன்னீர் செல்வம், தமிழ்த் திரையுலக நட்சத்திரமான MKT தியாகராஜ பாகவதர் ஆகியோரது நினைவு மண்டபங்கள் திருச்சி மாவட்டத்தில் உள்ள K. அபிஷேகபுரத்தில் அமைய இருக்கின்றது.
- ❖ கவிஞர் கவிமணி தேசிக விநாயகம் பிள்ளையின் நினைவு மண்டபம் கன்னியாகுமரி மாவட்டத்தில் உள்ள தோவாளையில் அமைக்கப்பட இருக்கின்றது.
- ❖ அல்லால் இளைய நாயக்கர் மணி மண்டபம் நாமக்கல் மாவட்டத்திற்கு அருகில் உள்ள ஜேடர்பாளையத்தில் அமைக்கப்பட இருக்கின்றது.

அகரம் அகழாய்வு

- ❖ தமிழ்நாடு தொல்லியல் துறையைச் சேர்ந்த தொல்லியல் அறிஞர்கள் கீழடி அகழாய்வுத் தொகுதியின் ஒரு பகுதியான அகரம் அகழாய்வின் போது ஒரு தங்க நாணயத்தைக் கண்டறிந்துள்ளனர்.
- ❖ கி.பி. 17வது நூற்றாண்டைச் சேர்ந்த இந்த நாணயமானது “வீர ராயன் நாணயம்” என்று அழைக்கப் படுகின்றது.
- ❖ இதற்கு முன்பு தஞ்சாவூரில் பல்வேறு வகையான “வீர ராயன் நாணயங்கள்” கண்டுபிடிக்கப் பட்டுள்ளன.



சிவகளை அகழாய்வு

- ❖ தூத்துக்குடிக்கு அருகில் உள்ள ஆதிச்சநல்லூரில் 6 ஆம் கட்ட அகழாய்வானது தொடங்கியுள்ளது.
- ❖ மேலும் இது “பண்டையத் தமிழ் நாகரிகத்தின் தொட்டில்” என்று அழைக்கப் படுகின்றது.
- ❖ தூத்துக்குடி மாவட்டத்தில் ஏரல் நகருக்கு அருகில் உள்ள சிவகளையில் முதுமக்கள் தாழி போன்ற பல்வேறு பண்டைய காலப் பொருட்கள் கண்டெடுக்கப்

பட்டுள்ளன.

பொருளாதாரச் செய்திகள்


பலம்கூர் மற்றும் நீரா

- ❖ காதி மற்றும் கிராமத் தொழிற்சாலை ஆணையமானது “பலம்கூர்” மற்றும் “நீரா” ஆகியவற்றை உற்பத்திச் செய்வதற்காக ஒரு திட்டத்தைத் தொடங்க உள்ளது.
- ❖ இந்தத் திட்டமானது முதன்முதலில் 50 இலட்சத்திற்கும் மேற்பட்ட பனை மரங்கள் உள்ள மகாராஷ்டிராவில் தொடங்கப்பட இருக்கின்றது.
- ❖ இந்த முன்னெடுப்பானது மத்திய சிறு, குறு மற்றும் நடுத்தர தொழில் நிறுவனங்கள் துறை அமைச்சகத்தினால் தொடங்கப் படவுள்ளது.

அறிவியல் மற்றும் தொழில்நுட்பச் செய்திகள்

2020 ஆம் ஆண்டில் சூரியக் கிரகணம்

- ❖ பூமியானது 2020 ஆம் ஆண்டு ஜூன் 21 அன்று வளைய சூரியக் கிரகணத்தைக் காண உள்ளது. இந்த தினம் வட அரைக் கோளத்தில் நிகழும் ஆண்டின் மிக நீண்ட தினமாகும்.
- ❖ இந்தக் கிரகணமானது 98.8% சூரியனை நிலவு மறைப்பதால் ஆழ்ந்த கிரகணமாக இருக்கின்றது.
- ❖ இந்தக் கிரகணமானது இராஜஸ்தான், ஹரியானா, உத்தரகாண்ட் போன்ற மாநிலங்களில் புலப்பட இருக்கின்றது.
- ❖ பூமி மற்றும் சூரியனுக்கு இடையில் நிலவு செல்லும் போது சூரியக் கிரகணமானது ஏற்படுகின்றது.



- ❖ 4 வகையான சூரியக் கிரகணங்கள் உள்ளன. அவையாவன:
- ❖ பகுதி சூரியக் கிரகணம், முழு சூரியக் கிரகணம், கலப்பு சூரியக் கிரகணம் மற்றும்

வளைய சூரியக் கிரகணம்.

- ❖ வளைய சூரியக் கிரகணமானது சூரியன் மற்றும் நிலவு ஆகியவை பூமியுடன் நேர்கோட்டில் இருக்கும் போது ஏற்படுகின்றது.
- ❖ இந்த சூரியக் கிரகணமானது நிலவானது பூமியில் இருந்து வெகு தொலைவில் இருக்கும் போது மட்டுமே ஏற்படுகின்றது.
- ❖ இந்தக் கிரகணத்தின் போது, சூரியனானது ஒரு பிரகாசமிக்க வளையமாகக் காட்சி அளிக்கின்றது.

டெக்சாமீத்தசோன்

- ❖ கோவிட் - 19 நோய்த் தொற்றிலிருந்து உயிர் காப்பு விகித அதிகரிப்பைக் காட்டியுள்ள முதலாவது மருந்து இதுவாகும்.
- ❖ இது வீக்கத்தைக் குறைக்கப் பயன்படுத்தப்படும் ஒரு ஊக்க மருந்தாகும்.
- ❖ இது கீழ்வாதம், இரத்தம்/ஹார்மோன்/நோய் எதிர்ப்பு அமைப்புப் பிரச்சினைகள், ஒவ்வாமை, பல்வேறு தோல் மற்றும் கண் தொடர்பான பிரச்சினைகள், சுவாசக் கோளாறுகள், குடல் பிரச்சினைகள் மற்றும் சில புற்றுநோய்கள் ஆகியவற்றிற்கு சிகிச்சையளிக்கப் பயன்படுத்தப் படுகின்றது.
- ❖ இது அட்ரீனல் சுரப்பிப் பிரச்சினைக்கான (கூடுதல் சிறுநீரக இயக்குநீர் சுரப்பி நோய்) சோதனையாகவும் பயன்படுத்தப் படுகின்றது.
- ❖ இந்த ஆய்வுக் கண்காணிப்பானது இங்கிலாந்தில் உள்ள ஆக்ஸ்போர்டு பல்கலைக் கழகத்தினால் மேற்கொள்ளப்பட்ட "RECOVERY" (கோவிட் - 19 நோய்த் தொற்றுச் சிகிச்சை முறையின் சீரற்ற மதிப்பீடு - Randomised Evaluation of COVid-19 therapy) என்ற ஒரு மருத்துவச் சோதனையின் அடிப்படையில் மேற்கொள்ளப் பட்டுள்ளது.
- ❖ இந்த மருந்தானது அகமதாபாத்தில் உள்ள சைடஸ் கேடிலா அல்லது கேடிலா சுகாதார நல நிறுவனம் என்ற ஒரு நிறுவனத்தினால் இந்தியாவில் தயாரிக்கப் படுகின்றது.


முக்கிய தினங்கள்

உலக முதலை தினம் - ஜூன் 17

- ❖ இந்தியா 3 முதலை இனங்களுக்கு வாழிடமாகத் திகழ்கின்றது. அவையாவன:
 - சதுப்பு நில முதலை
 - உவர் நீர் முதலை (அ) செம்மூக்கு முதலை மற்றும்
 - கரியால்
- ❖ சதுப்பு நில முதலையானது பெரும்பாலும் ஏரிகள், ஆறுகள் மற்றும் சதுப்பு


நிலங்கள் ஆகியவற்றில் காணப்படும் ஒரு நன்னீர் வகை உயிர் இனமாகும்.

- ❖ இது இந்தியத் துணைக் கண்டம் முழுவதும் காணப்படுகின்றது.
- ❖ உவர்நீர் முதலையானது ஓடிசாவின் பித்தர்கனிகா தேசியப் பூங்கா, மேற்கு வங்காளத்தில் உள்ள சுந்தரவனக் காடுகள், அந்தமான் நிக்கோபர் தீவுகள் ஆகியவற்றில் காணப்படுகின்றது.
- ❖ கரியால் பெரும்பாலும் இமயமலையில் உற்பத்தியாகும் ஆறுகளில் காணப்படுகின்றது.
- ❖ இது "மிக அருகிய இனமாகப்" பட்டியலிடப் பட்டுள்ளது.
- ❖ தேசிய சம்பல் கரியால் வனவிலங்குச் சரணாலயம் என்றும் அழைக்கப்படும் தேசிய சம்பல் சரணாலயமானது வட இந்தியாவில் உள்ள ஒரு பாதுகாக்கப்பட்ட பகுதி ஆகும்.
- ❖ இது இராஜஸ்தான், மத்தியப் பிரதேசம் மற்றும் உத்தரப்பிரதேசம் ஆகிய 3 மாநிலங்கள் சந்திக்கும் இடத்திற்கு அருகில் சம்பல் நதிக் கரையில் அமைந்து உள்ளது.
- ❖ முதலைப் பாதுகாப்புத் திட்டமானது 1975 ஆம் ஆண்டில் பல்வேறு மாநிலங்களில் தொடங்கப் பட்டுள்ளது.
- ❖ கரியால் மற்றும் உவர்நீர் முதலைப் பாதுகாப்புத் திட்டமானது 1975 ஆம் ஆண்டின் தொடக்கத்தில் முதன்முதலில் ஓடிசா மாநிலத்தில் செயல்படுத்தப்பட்டது. அதன் பிறகு சதுப்பு நில முதலைப் பாதுகாப்புத் திட்டமானது தொடங்கப்பட்டுள்ளது.
- ❖ "CrocBITE" என்பது மனிதர்களின் மீதான முதலைகளின் தாக்குதல்களைப் பதிவு செய்யும் ஒரு நிகழ்நேரத் தரவுத் தளமாகும்.



நீடித்த அறுசுவை உணவியல் தினம் - ஜூன் 18

- ❖ இது ஐக்கிய நாடுகள் பொதுச் சபையால் (UNGA - United Nations General Assembly) தேர்ந்தெடுக்கப் பட்டுள்ளது.



- ❖ யுனெஸ்கோ, உணவு மற்றும் வேளாண் அமைப்பு மற்றும் UNGA ஆகியவை ஐக்கிய நாடுகள் அமைப்புகளுடன் இணைந்து இத்தினத்தை அனுசரிக்கின்றன.
- ❖ அறுசுவை உணவியலானது உணவுக் கலை என்றறியப் படுகின்றது. இது உள்ளூர் உணவு மற்றும் சமையற் கலைக்காகவும் குறிப்பிடப் படுகின்றது.

